

खबर संक्षेप

पीजी कॉलेज धरमपुरा में होगी व्यापम की पीपीटी परीक्षा आज
जगदलपुर। छत्तीसगढ़ व्यावसायिक परीक्षा मण्डल रायपुर द्वारा प्री-पॉलीटेक्निक प्रवेश परीक्षा (पीपीटी 25) 1 मई को पूर्वाह्न 9 बजे से अपराह्न 12.15 बजे तक परीक्षा केंद्र शासकीय काकतीय पीजी कॉलेज धरमपुरा नम्बर 2 में आयोजित की जाएगी। परीक्षा में समस्त परीक्षार्थियों को वर्तमान वर्ष का प्रवेश पत्र लेकर आना अनिवार्य है। उक्त परीक्षा के सफल संचालन के लिए नोडल अधिकारी डिप्टी कलेक्टर माथानन्द चन्द्रा तथा सहायक नोडल अधिकारी डिप्टी कलेक्टर सत्येन्द्र कुमार बंजारे और समन्वयक प्राचार्य शासकीय काकतीय स्नातकोत्तर महाविद्यालय धरमपुरा। डॉ. अनिल श्रीवास्तव एवं सहायक समन्वयक सहायक प्राध्यापक डॉ. अजय सिंह ठाकुर को दायित्व सौंपा गया है।

सड़कों की सौगात देंगे विधायक

जगदलपुर। विधायक किरण देव शहरवासियों को 30 अप्रैल को सड़कों की सौगात देंगे। बताया गया की धरमपुरा मार्ग पर 12 बजे कार्यक्रम होगा। जिसमें अग्रसेन चौक से पल्ली नाका तक 5 किमी चौड़ीकरण और कैलाश होटल से धरमपुरा हनुमान मंदिर दलपत सागर तक 1 किमी सड़क चौड़ीकरण और मजबूतीकरण तथा विवेकानंद आश्रम धरमपुरा से नेमोगुड़ा होते हुए सर्वोदय स्कूल तक करोड़ी की लगात से होने वाले कार्य की सौगात देंगे।

परशुराम और शंकराचार्य का जन्मोत्सव आज

जगदलपुर। सर्व ब्राह्मण समाज 30 अप्रैल को भगवान परशुराम और आदि शंकराचार्य का जन्मोत्सव मनाएगा। शाम 4 बजे दंतेश्वरी मंदिर से भव्य शोभा यात्रा निकलेगी जिसमें सभी समाज के लोग पहुंचेंगे। सर्व ब्राह्मण महिला समाज प्रकोष्ठ के पदाधिकारी घर घर जाकर कार्यक्रम में शामिल होने आह्वान कर रहें है।

दंतेश्वरी महिला कॉलेज की छात्राओं ने किया कान्हा हाइट्स कौशिक एसोसिएट फर्म का शैक्षणिक भ्रमण

हरिभूमि न्यूज़ ►► जगदलपुर

शासकीय दंतेश्वरी पीजी महिला महाविद्यालय जगदलपुर की वाणिज्य संकाय की छात्राओं ने कान्हा हाइट्स कौ शि क एसोसिएट फर्म का भ्रमण किया। इस भ्रमण का उद्देश्य नेशनल एजुकेशन पॉलिसी 2020 करिकुलम के कौशल संवर्धन पाठ्यक्रम के अंतर्गत प्रत्येक विषय के लिए लेखांकन करवाया गया, जिससे छात्राओं को अपनी शिक्षा के साथ-

महिला सरपंच की मांग पर स्कूल कक्ष निर्माण का दिया आश्वासन
आपकी मांगों मेरी जिम्मेदारी, स्कूल कक्ष निर्माण जल्द शुरू होगा: सांसद

हरिभूमि न्यूज़ ►► जगदलपुर

लालबाग में जो सरकारी बंगला बीजापुर के विधायक विक्रम शाह मण्डावी को भूपेश सरकार के समय दिया गया था उसे सांसद बनने के बाद महेश करयप को मिला। लेकिन बंगला छोटा होने के कारण उन्होंने विधायक लक्ष्मणर बघेल के बंगले के लाईन में जहां कांग्रेस नेता अवधेश गौतम को मिला था उसका चयन किया। कुछ महिने में मरम्मत कर इस बंगले को सांसद के पद के अनुसार सुविधाजनक किया गया। अब इस बंगले में सुबह 2 से 3 घंटे महेश करयप जनता से मिलते हैं। सोमवार को सुबह 9 बजे बंगले में हरिभूमि ने देखा दूर दराज क्षेत्र से बड़ी संख्या में ग्रामीण और पंचायत प्रतिनिधि अपने अपने क्षेत्र कि समस्याओं को बताते हुए आवेदन दे रहे थे। सहज सरल स्वभाव के महेश करयप सरपंच से सीधे सांसद बने है इसलिए वे लोगों की भावनाओं और उनके आने के उद्देश्य को समझते हुए किसी को भी

दादा ने कहा डेम बनाओ
भगवा वस्त्र पहने एक बुजुर्ग ग्रामीण अन्य लोगों के साथ पहुंचे थे। सांसद उन्हें जानते थे इसलिए उनका सम्मान करते बैठने को कहा और चाय पिलाया फिर पूछा कैसे आना हुआ। बुजुर्ग ने कहा गांव में पानी का संकट है बड़ा डेम बनाकर दो सांसद ने कहा आवेदन दो इसके लिए जगह देखना पड़ेगा और जरूरत के हिसाब से डेम बनाने के लिए विभाग को बोल देंगे। अगले बार आने पर आवेदन के साथ पूरी जानकारी देने की बात दादा ने कही।

निराश नहीं कर रहे थे। दंतेवाड़ा जिले की एक ग्राम पंचायत की महिला सरपंच बुके लेकर आई थी उन्होंने सांसद से कहा कि पहले जनपद सदस्य थी अब सरपंच बनी हूं। 2024 में स्कूल के अतिरिक्त कक्ष की स्वीकृति मिली थी लेकिन काम हुआ नहीं



बच्चों को परेशानी हो रही है। उन्होंने आवेदन लेते कहा कि यह काम हो जाएगा। महिला सरपंच जागरूक और तेज थी उसने दिए गए आवेदन का सील लगाकर कांपी देने को कहा जिसे सांसद के पीएसओ और कर्मचारियों ने वैसा ही किया।

पटवारी की शिकायत लेकर पहुंचे थे
सांसद शुरू से विषय हिन्दू परिषद और बजरंग दल से जुड़े हुए हैं। काफी समय से वे धर्मांतरण के विरोध में सक्रिय है इसलिए आज उनके बंगले में भगवा धारी काफी लोग पहुंचे थे। एक पटवारी की शिकायत आवेदन के साथ कुछ लोगों ने सांसद से की जिसमें पटवारी को हटाने की मांग थी जब हरिभूमि ने उनसे समाचार बनाने के लिए आवेदन दिखाने की कहा तो वे कहने लगे अभी रहने दो समाचार छपेगा तो पटवारी चलाक है वह जुगाड़ लगाकर बच जाएगा। उन्होंने कागज भी नहीं दिखाया।

बस्तर का चमकता सितारा: टीम इंडिया में जगह बनाने की जद्दोजहद में लगा सौरभ मजूमदार

सुरेश रावल ►► जगदलपुर

शोक धीरे धीरे कब कैरियर बन जाता है इसका पता नहीं चलता गरीब परिवार का कोई बालक जिसके पास न बॉल है न बैट लेकिन मेहनत करने की क्षमता भरपूर है। शारीरिक रूप से फिट रहने कई घंटे तक मैदान में पसीना बहाने की ताकत है। वहीं दिमाग में एक फितुर है कि क्रिकेट को ही अपना कैरियर मानकर टीम इंडिया से खेलना है। उम्र अभी 25 साल है। मेरे पास 5 साल का समय है। अभी मैं जहां तक पहुंचा हूं उसमें केवल एक ही सोच मेरे दिमाग में है की मैं क्रिकेट को ही अपना कैरियर मानकर आगे बढ़ रहा हूं। शहर के युवा खिलाड़ी



रणजी के 10 मैच में लिए 19 विकेट
सौरभ ने कहा रणजी ट्रॉफी के 10 मैच में 19 विकेट, विजय हजारे के 23 मैच में 23 विकेट, सैय्यद मुश्ताक अली टी20 के 21 मैच में 19 विकेट और सी के नायडू के 2 मैच में 8 विकेट ले चुका हूं। उन्होंने अपने शुरूआती दिनों के बारे में बताया कि लालबाग मैदान में खेलते थे बॉल उछलकर चेहरे में लगता था। वहीं घर के पास के छोटे से मैदान में खेलते हुए आगे बढ़ता गया। कालीपुर में सीनियर प्रदीप गुहा ने टर्फ विकेट बनाकर बस्तर के युवा खिलाड़ियों को काफी अवसर प्रदान कर रहे हैं। वहां स्टेडियम में ओपन नेट के साथ बीसीसीआई लेवल-1 के कोच कचनदीप सिंह सक्का क्रिकेट की बारीकियां सिखा रहे हैं।



ग्राउंड में 6 घंटे का समय
सौरभ ने बताया कि शारीरिक और मानसिक रूप से चुस्त दुरुस्त खुद को रखने के लिए मैदान में खुब पसीना बहाना पड़ता है मैंने कई मैच खेले हैं टीम इंडिया के खिलाड़ियों को मेहनत करते देखा है इसलिए अपने आप को फिट रखने के लिए प्रतिदिन ग्राउंड में प्रैक्टिस करना पड़ता है सुबह 5 बजे उठना पड़ता है 6 से 8:30 तक लगभग 2 घंटे तक दौड़ना और खेलना पड़ता है। बॉलर हू इसलिए खुब दौड़ना पड़ता है ताकि फिट रह सकूँ। दोपहर बाद शाम तक फिर मैदान में अभ्यास करता हूँ। इस तरह क्रिकेट में टीम इंडिया से खेलूं यह मेरा सपना है और कैरियर क्रिकेट को ही बनाना चाहता हूं।

सौरभ मजूमदार ने हरिभूमि से चर्चा में यह बात कही। वह बस्तर का इकलौता खिलाड़ी है जो रणजी ट्रॉफी, सैय्यद मुश्ताक अली, विजय हजारे और सी के नायडू प्रतियोगिता में खेल रहा है। उसने कहा एज ग्रुप की जगह में सीधे सीनियर में खेला सी के नायडू स्पर्धा अंडर 25 के लिए है और अन्य में वनडे व टेस्ट खेल चुके सौरभ करीब पांच साल से देश के कई शहरों में क्रिकेट खेल रहा है। छत्तीसगढ़ की टीम से रणजी ट्रॉफी में 4 साल से खेल रहा है। वहीं 2020-21 में सैय्यद मुश्ताक अली डोमेस्टिक क्रिकेट में टी20 खेलने का अवसर मिला। अजिंक्य राहणे, पृथ्वी शॉ, श्रेयस अय्यर, मनीष पांडे समेत और भी कई खिलाड़ीयों को सौरभ ने आउट किया है। रणजी में आसाम के खिलाफ ►►शेष पेज 12 पर

हैदराबाद में एकजुट हुए कई संगठन, वर्चुअल प्रेसवार्ता कर की शांतिवार्ता की वकालत
शांतिवार्ता के समर्थन में नेल्लोर में प्रदर्शन
पोस्टर व बैनर लेकर रैली में शामिल हुए लोग



हरिभूमि न्यूज़ ►► जगदलपुर

सोमवार देर शाम आंध्रप्रदेश के नेल्लोर में शांतिवार्ता का समर्थन करते हुए सामाजिक संगठन ने रैली निकालकर प्रदर्शन करते हुए सबसे बड़े एंटी नक्सल ऑपरेशन का विरोध किया। इस प्रदर्शन को आंध्र की सामुदायिक मंच नेल्लोर द्वारा प्रतिनिधित्व किया गया। वहीं दूसरी ओर हैदराबाद में कई संगठनों ने वर्चअल प्रेस कांफ्रेंस कर युद्धविराम प्रस्ताव को स्वीकार करने और अभियान रोकने की बात कही।

गौरतलब है कि बड़े कैडरों के नक्सलियों को घेरने पिछले एक सप्ताह से करंगुट्टा की पहाड़ी को घेर रखा है। यहां नक्सलियों के



खिलाफ बड़ा ऑपरेशन लॉन्च किया गया है। इसी के विरोध में नेल्लोर में नक्सलियों के शांति वार्ता के समर्थन में नेल्लोर में रैली निकाली गई। हाथों में पोस्टर लिए प्रदर्शनकारी ऑपरेशन रोकने व केन्द्र व राज्य सरकार से शांतिवार्ता स्वीकार करने

की मांग कर रहे थे। पोस्टरों में जवानों पर आदिवासियों की हत्या का आरोप लगाते हुए नरसंहार रोकने की मांग करते हुए कहा कि बस्तर में शांति लाने का एकमात्र तरीका सरकार और नक्सल पार्टियों के बीच युद्धविराम और ►►शेष पेज 12 पर

एकजुट हुए कई संगठन, की शांतिवार्ता की वकालत

नक्सलियों के समर्थन में एकजुट हुए कई संगठन ने सबसे बड़े एंटी नक्सल ऑपरेशन के बीच सरकार पर शांतिवार्ता के लिए दबाव बनाने में जुट गए हैं। इन्हीं संगठनों की गठबंधन द्वारा सरकार को पत्र लिखकर युद्धविराम प्रस्ताव को स्वीकार करने और अभियान रोकने की बात कही है। इनके द्वारा हाल ही में सरकार और नक्सलियों के बीच तत्काल शांति वार्ता के लिए एक वर्चुअल प्रेस कांफ्रेंस आयोजित किया गया था। इस पत्रवार्ता में बताया गया कि नक्सलियों ने कई पत्रों और प्रेस साक्षात्कारों के माध्यम से एकांतरका युद्धविराम की अपनी इच्छा की घोषणा की है। इसलिए अंतरराष्ट्रीय बदनामी से बचना है तो सरकार युद्धविराम प्रस्ताव को स्वीकार करें और शांति वार्ता शुरू करें।

शहर को सुन्दर बनाने के लिए जन सहयोग आवश्यक : पांडेय

हरिभूमि न्यूज़ ►► जगदलपुर

शहर को स्वच्छ और सुन्दर रखने के लिए इंद्रावती बचाओ अभियान के सदस्य महापौर संजय पांडेय से मिले। इस दौरान शहर की साफ सफाई से लेकर इंद्रावती नदी, दलपत सागर, गंगा गुण्डा तालाब और



देश के रैंकिंग में आगे ले जाना है इसके लिए जन सहभागिता आवश्यक है बिना जन सहयोग के कोई भी सरकारी काम सफल नहीं हो सकता। उन्होंने कहा मैंने पार्षद रहते हुए शहर की सभी समस्याओं को नजदीक से देखा और जाना है। शहरवासियों ने मुझे महापौर बनाकर बड़ी जिम्मेदारी सौंपी है। मेरी इच्छा है साफ सफाई में शहर को उंचाई पर ले जाना है। ►►शेष पेज 12 पर



मंगलवार को बरपा मौसम का कहर, पेड़, गिरे, बिजली खंभे टूटे, रास्ते भी हुए जाम

हरिभूमि न्यूज़ ►► जगदलपुर

शहर में मंगलवार की दोपहर में आधे घंटे की चली आंधी और बारिश से जन जीवन अस्त व्यस्त हो गया।

- प्राकृतिक कहर के बीच प्रशासन सक्रिय, कुछ ही घंटों में बहाल हुआ जनजीवन



अचानक मौसम बदला तथा तेज हवाएं चलने लगी साथ ही जमकर बारिश भी हुई। शहर के अलावा नजदीक के ग्रामीण क्षेत्र में भी बारिश और तेज हवाएं चलने की खबर है। बताया गया कि कुछ इलाकों में ओले भी गिरे।

शहर के कई इलाकों में नाली का पानी सड़कों में आ गया। यहां तक कि निचली बस्तीयों में घरों में भी पानी घुस गया, जिसके चलते लोगों को काफी परेशानी हुई। पनारापारा से दलपत सागर ►►शेष पेज 12 पर



शोक संदेश

स्व. श्रीमती पूर्णिमा चन्द्राकर

मृतक की आत्मा को शांति प्रदान करने हेतु आयोजित मृतक कर्मकाण्ड में आपकी सपरिवार उपस्थिति प्रार्थनीय है।

" माँ, आपकी यादें हमेशा हमारे साथ रहेंगी, और आपका प्यार हमें हमेशा प्रेरित करता रहेगा। "

कार्यक्रम

त्रिगात्र : दिनांक 23.04.2025, दिन बुधवार

दशगात्र : वैशाख सुदी 3, दिनांक : 30.04.2025, दिन बुधवार

शांति भोज - स्थान : 36 फोर्ट, बालीद रोड, कोलिहापुरी, दुर्ग समय : दोप. 12 बजे से

नोट - दशगात्र पिण्ड - शिवनाथ नदी दुर्ग (महमरा घाट) में दोपहर 01:00 बजे तक सम्पन्न होगा।

शोककुल परिवार:

गुहा, गोविन्द, बल्ला, होवैलाल, नन्द, मनोज, सुरेन्द्र, पप्पू, गोप, रेवेन्द्र, गोल्, सोल्, सुभम, दोनर, सेमरा, छाती एवं समस्त लड़के चन्द्राकर परिवार ।

विनीत: अशोक चन्द्राकर (पुत्र)

ललित चन्द्राकर (पुत्र)

(विधायक दुर्ग ग्रामीण एवं उपखण्ड (कैबिनेट मंत्री दुर्ग))

छ.ग. राज्य ग्रामीण एवं अपिथ के.वि.प्रा. छ.ग. शासन)

जय, नमन, नयन चन्द्राकर (प्रपौत्र)

निवास: गजानंद मंदिर के पास, आमापारा, दुर्ग

7879563887, 9827482953, 7000147174, 9827489009, 8770529476, 9479203828

नोट - जिस किसी सज्जन को शोक पत्र ना मिला हो वह इसे ही शोक पत्र समझे

खबर संक्षेप

ईश्वरारम्मा दिवस सप्ताह आज से

जगदलपुर। भगवान श्री सत्य साई बाबा के माता के पुण्यतिथि उपलक्ष्य में श्री सत्य साई सेवा समिति के तत्वावधान में 30 अप्रैल से 6 मई तक श्रीईश्वरारम्मा सप्ताह के रूप में मनाया जाएगा, जिसके अंतर्गत प्रतिदिन विभिन्न कार्यक्रम का आयोजन किया जाएगा। इसमें प्रतिदिन संख्या 6 बजे से संख्या 6.30 तक वेद पाठ, संख्या 6.30 से संख्या 7 बजे तक सामूहिक भजन, संख्या 7 बजे से संख्या 7.20 बजे तक श्री सत्य साई संदेश, संख्या 7.20 से संख्या 7.55 बजे तक विभिन्न बाल विकास केंद्र के बच्चों द्वारा सांस्कृतिक कार्यक्रम (आध्यात्मिक नाटक, कहानी, नित्य, भक्ति भावपूर्ण भजन, गीत, सुवाक्य) की प्रस्तुति एवं पुरस्कार वितरण, संख्या 7.55 बजे से रात्रि 8 बजे तक महामंगल आरती एवं प्रसाद वितरण किया जाएगा। समिति के संयोजक मुकेश रायकरवार ने बताया कि कार्यक्रम के साथ बच्चों की प्रतिभा को विकसित एवं प्रोत्साहित करने के लिए हेतु 2 मई को निबंध, 3 मई चित्रकला एवं रंगोली प्रतियोगिता का आयोजन किया जाएगा। पांच मई को बच्चों द्वारा मातृका पूजन, 6 मई को (ईश्वरारम्मा दिवस) पर सुबह 5.30 को ऊंकाराम, सुप्रभातम के उपरांत साई मंदिर से नगर सँकीर्तन निकाली जाएगी, जो शहर के प्रमुख मार्गों से होते हुए पुनः मंदिर में संपूर्ण होगा एवं सुबह 7 बजे ध्वजारोहण किया जाएगा। तत्पश्चात 11.30 से दोपहर 3 बजे तक महानारायण सेवा मंडरा का आयोजन किया जाएगा, संख्या का कार्यक्रम निर्धारित पूर्व दिनों के समय के अनुसार गतिशील रहेंगा।

मजदूर दिवस पर होगा अखिल भारतीय कवि सम्मेलन

बघेली। अंतरराष्ट्रीय मजदूर दिवस के अवसर पर गेटल माइंस वर्कर्स यूनियन (इट्क), शाखा बघेली द्वारा 1 मई को फ्लेमिंगडीसी मंगल भवन में मध्य अखिल भारतीय कवि सम्मेलन का आयोजन किया जाएगा। यह सांस्कृतिक संस्था संस्था 7 बजे से शुरू होगी, जिसमें देश के विभिन्न हिस्सों से पधारे कवि अपनी ओजपूर्ण, भावपूर्ण और रसविभोर काव्य रचनाओं से समारोह को गरिमा प्रदान करेंगे। कविता प्रेमियों के इस महोत्सव में प्रयागराज (उत्तर प्रदेश) से वंदना शुक्ला, रीवा (मध्यप्रदेश) से अमित शुक्ला, दिल्ली से चेतन चर्चित, मुंगेली (छत्तीसगढ़) से देवेंद्र परिहार, कोरबा (छत्तीसगढ़) से हीरामणि वैष्णव तथा बघेली की अपनी सुप्रसिद्ध कवयित्री शकुन शेंडे रसघर्ष मंच पर काव्य पाठ करेंगी। इस आयोजन का मूल उद्देश्य श्रमिकों के अथक परिश्रम और उनके सामाजिक योगदान के सम्मान में साहित्य और संस्कृति के माध्यम से जागरूकता लाना है। यूनियन द्वारा प्रस्तुत यह कवि सम्मेलन न केवल एक भावनात्मक और कलात्मक संस्था का रूप लेगा, बल्कि यह क्षेत्र में साहित्यिक वातावरण को भी समृद्ध करेगा।

सरपंच के घर पहुंची आयुष विभाग की टीम, किया बीपी, वजन की जांच

हरिभूमि न्यूज ►► जगदलपुर

आयुष विभाग के शासकीय आयुर्वेद औषधालय डिमरापाल की टीम 28 अप्रैल को डिमरापाल स्थित सरपंच मोतीरात करष्य के घर पहुंची, जहां डॉ. ऋचा कटारे की मांग पर सरपंच

- टीम ने मरीजों के घरों में पहुंच कर दी समझाइश

ने लकवा वाले मरीजों को द्रायसिकल देने का आश्वासन दिया। टीम ने सरपंच का वजन एवं बीपी की जांच की। उसके बाद गर्भवती महिलाओं सहित लकवा मरीजों का भी बीपी, शुगर, वजन की जांच की और दिनचर्या पर पूछा, साथ ही साफ-सफाई के बारे में बताया गया।

नंगे विद्युत तारों के बदले शहरी और ग्रामीण क्षेत्रों में लगाया जा रहा केबल

हरिभूमि न्यूज ►► जगदलपुर

नंगे विद्युत तार से जान-माल के लिए खतरा बने हुए हैं। इसलिए विद्युत कंपनी की ओर से आडीएसएस योजना में ग्रामीण एवं शहर में बिजली सप्लाय की व्यवस्था में प्रयास किया जा रहा है। साथ ही बस्तर संभाग के 3 जिलों में बिजली से दुर्घटनाओं, बिजली चोरी को रोकने और लाईन लास कम करने के लिए केबलिंग का कार्य किया जा रहा है। इससे विद्युत लाईन में शार्ट सर्किट की वजह जान-माल का नुकसान नहीं होगा। अतिरिक्त



केबल से विद्युत तार से जान-माल के लिए खतरा व चोरी रुकेगा



लाईन लास होगा कम

विद्युत कंपनी जगदलपुर क्षेत्र के कार्यालयक निदेशक एसके ठाकुर ने बताया कि विद्युत लाईन में केबल लगाने से बिजली चोरी रोकने एवं लाईन लास कम करने का प्रयास किया जा रहा है।

बारिश व आंधी से एक पोल टूटा व 3 झुकने से बंद रही बिजली

बिजली बहाल करने में डेढ़ घंटे जुटे रहे 20 कर्मी

हरिभूमि न्यूज ►► जगदलपुर

शहर में दोपहर को अचानक बारिश एवं आंधी के चलते विद्युत लाईन में पेड़ गिरने से एक पोल टूटा और 3 पोल झुक गए। इसके चलते शहर की बिजली बंद होने से उपभोक्ता परेशान रहे। तेज बारिश एवं आंधी बंद होने से लगभग 20 कर्मचारी सहायक, कनिष्ठ अभियंता के नेतृत्व में स्थल पर पहुंचे। कर्मी के लगभग डेढ़ घंटे तक सुधार होने के बाद बिजली बहाल होने से उपभोक्ताओं ने राहत की सांस ली। विद्युत कंपनी जगदलपुर संभाग (शहरीय) के कार्यपालन अभियंता एसके ध्रुव ने बताया कि सूचना मिलने



पर बारिश थमने के बाद सभी अलग-अलग क्षेत्र में भेजा गया। इस दौरान लाईन में पेड़ एवं डगाल गिरने से तीन स्थानों में तार टूट गए थे, जिसे सुधारा गया।

बच्चों और युवाओं को नशे से बचाने की गई उपयोगी जानकारी

हरिभूमि न्यूज ►► जगदलपुर

राष्ट्रीय तम्बाकू नियंत्रण कार्यक्रम एवं नशामुक्त भारत अभियान सहित सड़क सुरक्षा अभियान अंतर्गत कलेक्टर हरिस एस और पुलिस अधीक्षक शलभ सिन्हा के मार्गदर्शन में जिला स्तरीय टास्क फोर्स बस्तर के सहयोग से राज्य शासन द्वारा प्राप्त निर्देशों के अनुक्रम में नशे में लिप्त बच्चों के चिन्हकन, संरक्षण एवं पुनर्वास हेतु राष्ट्रीय बाल अधिकार संरक्षण आयोग द्वारा जारी एसओपी के अनुसार एक युद्ध नशे के विरुद्ध जागरूकता के लिए गत दिवस शासकीय काकतीय पीजी कॉलेज धरमपुरा जगदलपुर में नशामुक्त भारत अभियान तथा सड़क सुरक्षा अभियान विषय पर जनजागरूकता कार्यशाला का



आयोजन किया गया। कार्यशाला में किशार एवं युवा छात्र-छात्राओं को ड्रग्स एवं अन्य औषधि का प्रयोग नहीं करने सम्बन्धी विस्तृत जानकारी दी गई। विशेषज्ञों द्वारा इन मादक पदार्थों के व्यापक दुष्प्रभावों के बारे में अवगत कराया गया। इस दौरान जिला स्तरीय टास्क फोर्स दल द्वारा पुलिस विभाग, यातायात पुलिस, महिला एवं बाल विकास, शिक्षा, नगरीय प्रशासन, श्रम, स्वास्थ्य, आबकारी, समाज

कल्याण विभाग सहित जिला बाल संरक्षण इकाई एवं चाईलड लाइन हेल्प डेस्क के अधिकारियों-कर्मचारियों एवं स्वयंसेवकों से समन्वय स्थापित कर उक्त मादक पदार्थों के उपयोग की रोकथाम एवं नशा मुक्ति हेतु तैयार कार्ययोजना के क्रियान्वयन की विस्तृत जानकारी दी गई। वहीं पुलिस विभाग के जवानों द्वारा नशामुक्ति एवं सड़क सुरक्षा जागरूकता सम्बन्धी लघु नाटिका की संदेशपरक प्रस्तुति दी गई।

सुशासन तिहार में नपं बस्तर के तीन आवेदकों का बना नया राशन कार्ड

हरिभूमि न्यूज ►► जगदलपुर

राज्य शासन द्वारा आम नागरिकों की समस्याओं के समाधान सहित विभिन्न जनकल्याणकारी योजनाओं का लाभ पात्र व्यक्तियों को दिलाने तथा आम जनता से सीधे संवाद करने के उद्देश्य से शहरी क्षेत्र से लेकर गांवों तक सुशासन तिहार का आयोजन किया जा रहा है। सुशासन तिहार अंतर्गत नगर पंचायत बस्तर के निवासी ज्योति पांडेय ने एपीएल राशन कार्ड और लालेश्वरी एवं सुनील कुमार बरिहा ने बीपीएल राशन कार्ड के लिए आवेदन किया था। उक्त आवेदन पत्रों के आधार पर परीक्षण के उपरांत पात्रता के अनुरूप इन हितग्राहियों को नवीन राशन कार्ड



प्रदान कर दिया गया है। जिससे उक्त हितग्राहियों ने शासन की त्वरित पहल के लिए कृतज्ञता प्रकट किया है। ज्ञात हो कि सुशासन तिहार के प्रथम चरण में 8 से 11 अप्रैल तक आम जनता से आवेदन पत्र प्राप्त

राशन कार्ड और लालेश्वरी एवं सुनील कुमार बरिहा के बीपीएल राशन कार्ड हेतु प्राप्त आवेदन पत्रों का नगर पंचायत द्वारा आवेदकों से संपर्क कर आवश्यक दस्तावेजों की जांच व परीक्षण उपरांत पात्र हितग्राहियों का तत्काल राशन कार्ड बनाया गया, साथ ही उन्हें नवीन राशन कार्ड प्रदान किया गया। मुख्य नगर पालिका अधिकारी नगर पंचायत बस्तर द्वारा बताया गया कि सुशासन तिहार अंतर्गत नगर पंचायत बस्तर में राशन कार्ड से संबंधित अन्य आवेदनों में 22 आवेदन पत्र नाम जोड़ने के लिए प्राप्त हुए हैं, इन आवेदन पत्रों के निराकरण हेतु नियमानुसार कार्यवाही की जा रही है।

इंद्रावती के मुद्दे पर प्यास बुझाने की नाकाम कोशिश कर रही कांग्रेस : अविनाश

जगदलपुर। कांग्रेस पार्टी इंद्रावती नदी बचाओ पद यात्रा कर रही है, जिसपर भारतीय जनता युवा मोर्चा के जिलाध्यक्ष अविनाश श्रीवास्तव ने इस यात्रा पर प्रश्न चिन्ह लगाते हुए



कहा कि भाजपा के खिलाफ राजनीतिक मुद्दों में कांग्रेस पार्टी प्यासी हो गई है, सरकार को घेरने का कांग्रेस को कोई मौका नहीं मिल रहा है, कांग्रेस पार्टी भाजपा के विकास के आगे नतमस्तक हो गई है, कांग्रेस पार्टी के संघर्शन में अब बड़ा फेरबदल होने वाला है इसलिए कांग्रेस के नेताओं को राजनीति बचाने के लिए पद यात्रा का सहारा लेना पड़ रहा है। उन्होंने कहा मुख्यमंत्री विष्णुदेव साय और जल संसाधन मंत्री केदार करष्य इंद्रावती नदी के जल संकट का स्थाई समाधान निकाल चुके हैं और जल्द ही इंद्रावती नदी में छत्तीसगढ़ के हिस्से का पानी मिलने लगेगा, और काफी अत्यधिक पानी अब उड़ीसा डेम से छोड़ा भी जा रहा है, सरकार ने जनता से जो वादा किया है वह पूरा भी हुआ है इसलिए जनता को भाजपा की सरकार पर भरोसा है।

एसएलआरएम से निकलने वाली दुर्गंध से हलाकान

हरिभूमि न्यूज ►► जगदलपुर

शहर के पण्डित सुंदरलाल शर्मा वार्ड के रहवासी एक दशक से से सर्गीपाल मार्ग रेलवे कॉलोनी से सटे नगर निगम के एसएलआरएम सेंटर (कचरा सेंटर) से

- वार्ड पार्षद लोगों की शिकायत को संज्ञान में लेते आयुक्त को कचरा सेंटर हटाने सोपा पत्र

निकलने वाली बदबू से हलाकान है। वार्डवासियों ने अपनी मांग को लेकर वार्ड के पार्षद का भी ध्यानाकर्षण किया है। जिस पर वार्ड के पार्षद योगेंद्र पांडे ने भी अपनी सहमति जताई है। विदित हो शहर के पंडित सुंदरलाल शर्मा वार्ड में बीते लगभग 10 साल पहले बने नगर निगम के एसएलआरएम सेंटर बनाया गया, जहां शहर के विभिन्न वार्डों से निकलने वाला गीला व सूखा कचरा एकत्र कर जैविक खाद तैयार



किया जाता है। बड़े तादात में कचरा जमा होने से निकलने वाली दुर्गंध से वार्डवासी परेशान है। इस वजह से वार्डवासियों को वायु प्रदूषण का सामना करना पड़ रहा है। वार्डवासियों के साथ उनके बच्चों के स्वास्थ्य पर भी इसका प्रतिकूल प्रभाव पड़ रहा है। जिसके बाद से ही वार्डवासी एसएलआरएम सेंटर हटाने की मांग कर रहे हैं।

कचरा सेंटर हटाना होगा

वहीं इस मामले में वार्ड के पार्षद योगेंद्र पांडेय ने कहा कि वह वार्डवासियों

के समर्थन में है। नगर निगम चुनाव के दौरान ही उन्होंने वार्डवासियों से इस एसएलआरएम सेंटर को वार्ड से हटाने का वादा किया था। उस वादे को वह पूरी तरह निभाएंगे। उन्होंने बताया कि वार्ड से एसएलआरएम सेंटर को हटाने को लेकर उन्होंने लगभग एक महीने पहले ही नगर निगम आयुक्त को पत्र लिखा था। आयुक्त को वार्ड में बुलाकर एसएलआरएम सेंटर और वार्ड का निरीक्षण कराया था। पार्षद ने कहा है कि वार्ड से एसएलआरएम सेंटर को हटाना ही है।

online Booking- www.tripuryatra.com

स्लीपर मात्र 13,500/-

By Train- रिजर्वेशन कीच

01 जुलाई से 11 जुलाई, 15 जुलाई से 25 जुलाई, 27 जुलाई से 06 अगस्त 2025 (11 दिन)

सुविधा ज्यादा सबसे कम राशि पर

अमरनाथ यात्रा

बाबा अमरनाथ, माता वैष्णव देवी

11 यात्रियों की बुकिंग पर एक यात्री निःशुल्क

नोट :- बुकिंग आप जल्द कवाले क्योंकि रजिस्ट्रेशन व मेडिकल कवाला अनिवार्य रहता है।

राशि-स्लीपर 13,500/-, 3 एसी 20,500/-, 2 एसी 25,500/- (+ 5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411

पार्षद सुरेश गुप्ता ने जमा किया साल भर का संपत्ति कर



हरिभूमि न्यूज ►► जगदलपुर

सोमवार को नगर निगम जलकर समिति के सभापति सुरेश गुप्ता ने वित्तीय वर्ष 2025-26 के लिए एक मुश्त संपत्ति कर का भुगतान किया। इस दौरान राजस्व

अधिकारी विनय श्रीवास्तव एवं राजस्व सभापति संग्राम सिंह राणा, कुलदीप पाणिग्राही, सुशील पांडे मौजूद थे। उन्होंने कहा सभी संपत्ति कर पटयों और मिलने वाले छूट का लाभ ले। हम सभी समय से पहले संपत्ति कर जमा

करें। जिससे हम सभी को कर का लाभ मिल सके।

टैटू (मोदना) मिटायें

नई लेजर तकनीक द्वारा

छ.ग.शासन से मान्यता प्राप्त

कालड़ा बर्न एवं प्लास्टिक कांस्ट्रिक्ट सर्जरी सेंटर

आप के.सी.के. चामरे, चौथे फ्लोकी एवं पंचवटी मार्ग, धरमपुरी चेंड, कलर्स मॉल के पास, रायपुर

कॉल : 9827143060/8871003060

Ajay 9827143071

सुयश हॉस्पिटल

(NABH से मान्यता प्राप्त)

न्यूरो सर्जरी विभाग

.सिर की चोट

.रीढ़ की हड्डी के ऑपरेशन

.ब्रेन ट्यूमर

.ब्रेन हेमरेज

आदि का उच्च स्तरीय इलाज

24 Hours Helpline

9926386660

कोटा-गुडियारी रोड़, होटल पिकाडली के पीछे, रायपुर

Ajay 9827143731

स्वामी जी 93406-38884

ज्योतिर्लिंग

7 ज्योतिर्लिंग यात्रा

श्री द्वारिकाधीश, श्री भेंट द्वारिका, सोमनाथ, बागेश्वर, ओमकालेश्वर, महाकालेश्वर, श्रीमार्गकर, घृष्नेश्वर, ममलेश्वर, रूखमणि मंदिर, गोपी तालाब, त्रयम्बकेश्वर, शिरडी साई बाबा, शनि सिंघापुर, नशिक,

यात्रा दिनांक

04 जून 2025

26 जुलाई 2025

13 अगस्त 2025

10 सितंबर 2025

11 दिनेश की रात्रि

राशि: स्लीपर- 18,501/-, 3AC-28,501/-

स्वामी तीर्थ यात्रा

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

91111-11866, 82757-57579

Head Office : सिटी सेंटर मॉल साउथवर्ड पार्कर पार्क हाउस रोड कोरबा (छ.ग.)